

# వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా..

News Portal Designing  
Epaper Designing &  
Web Hosting

Vn Media

+91 8099779988

vntelugudaily@gmail.com

సంపుటి : 3 సంఘిక : 292 సోమవారం 2 మార్చి 2026 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

## ప్రజాపాలన కాదు.. బుల్డోజర్ పాలన

- హైదరాబాద్ లో ఒక్క ఇల్లు కట్టినట్లు నిరూపించినా.. రాజకీయ సన్యాసం తీసుకుంటూ: కేటీఆర్
- కాంగ్రెస్ అంటే.. మోసం అని తెలిసే నగర ప్రజలు అసెంబ్లీ ఎన్నికల్లో ఒక్క సీటు కూడా ఇవ్వలేదు
- ముఖ్యమంత్రి రేవంత్ రెడ్డికి మాత్రం రెండు, మూడు ఇళ్లు ఉండొచ్చుగానీ, పేదవాడికి ఒక ఇల్లు ఉంటే కంటగింపు ఎందుకు



హైదరాబాద్

హైదరాబాద్ లో సీఎం రేవంత్ రెడ్డి ఒక్క ఇల్లు కట్టినట్లు నిరూపించినా.. తాను రాజకీయ సన్యాసం తీసుకుంటానని బీఆర్ఎస్ కార్యనిర్వాహక అధ్యక్షుడు కేటీఆర్ సవాల్ విసిరారు. తెలంగాణలో నడుస్తోంది ప్రజాపాలన కాదని, బుల్డోజర్ పాలన అని ఆరోపించారు. మూసి బాధితులకు అండగా కేకే నగర్ ఫేజ్ 2 నుంచి మధుపార్క్ రిడ్జ్ వరకు మాజీ మంత్రులు వేముల ప్రకాశ్ రెడ్డి, సబితా ఇంద్రారెడ్డి తదితర నేతలతో కలిసి కేటీఆర్ 'మూసి దండియాత్ర' నిర్వహించారు. కాంగ్రెస్ అంటే.. మోసం అని తెలిసే - మగతా3లో



డీఎంకే అధికార

### స్వపాల్న పీడకలలుగా మారడం భాయం

- పచ్చే ఎన్నికల్లో ఎన్డీఏ కూటమి విజయం సాధించి ప్రభుత్వాన్ని ఏర్పాటు చేస్తుందని ప్రధాని మోడీ ధీమా
- "తమిళనాడులో తిరిగి అధికారంలోకి వస్తామని కొందరు కలలు కంటున్నారు
- కానీ ఎన్డీఏ ర్యాలీని చూస్తే వారి కలలు పీడకలలుగానే మిగిలిపోతాయి
- డీఎంకేను ఇంటికి పంపాలని ఇప్పటికే ప్రజలు నిశ్చయించుకున్నారు
- ఎన్డీఏ ర్యాలీలో ప్రధానమంత్రి సరేంద్ర మోడీ.

## ప్రతి ఒక్కరూ సురక్షితంగా ఉండాలి

- ఇరాన్, గల్ఫ్ ప్రాంతాల్లో ఉన్న తెలుగు ప్రజలందరూ అప్రమత్తంగా ఉండాలి
- ఆయా దేశాల్లోని భారత రాయబార కార్యాలయాలు జారీ చేసే సూచనలు పాటించాలి
- తెలుగువారిని రప్పించేందుకు కేంద్రంతో రాష్ట్రం సమన్వయం చేసుకుంటుంది
- ఇరాన్, గల్ఫ్ దేశాల్లోని రాష్ట్రప్రజల పరిస్థితిని ప్రభుత్వం నిరంతరం పరిశీలిస్తుంది
- ప్రజలకు ఇబ్బందులు లేకుండా కేంద్రం చూడాలి



హైదరాబాద్

పశ్చిమాసియా దేశాల్లో నెలకొన్న ఉద్రిక్త పరిస్థితుల్లో ఇరాన్, ఇజ్రాయెల్ ప్రాంతాల్లో ఉన్న తెలుగు ప్రజలందరూ అప్రమత్తంగా ఉండాలని సీఎం రేవంత్ రెడ్డి ఆకాంక్షించారు. భద్రతా మార్గదర్శకాలను పాటించాలని అక్కడి తెలుగు ప్రజలకు విజ్ఞప్తి చేశారు. ఈ మేరకు ఈ ముఖ్యమంత్రి కార్యాలయం సోషల్ మీడియా ఎక్స్ వేదికగా ట్వీట్ చేసింది. ఆయా దేశాల్లోని భారత రాయబార కార్యాలయాలు జారీ చేసే సూచనలు పాటించాలని రేవంత్ రెడ్డి కోరారు అత్యవసర పరిస్థితి ఎదురైతే తప్ప తెలుగు ప్రజలు ఎవరూ బయటకు రావద్దని సూచించారు. తెలుగువారిని రప్పించేందుకు కేంద్రంతో రాష్ట్రం సమన్వయం చేసుకుంటుందన్న ఆయన ఇరాన్, గల్ఫ్ దేశాల్లోని రాష్ట్రప్రజల పరిస్థితిని ప్రభుత్వం నిరంతరం - మగతా3లో

## ఇరాన్ ప్రతీకార దాడులతో భయం గుప్పిట్లో ఇజ్రాయెల్ పౌరులు!



- ఇజ్రాయెల్ - ఇరాన్ ఉద్రిక్తతలతో టెల్ అవీవ్ లో భయానక పరిస్థితులు
- సైరస్ మోత, పేలుళ్ల శబ్దాలతో బంకర్లలో తలదాచుకున్న జనం
- దాడుల ధాటికి దెబ్బతిన్న భవనాలు, రోడ్లపై చెల్లాచెదురుగా అద్దాలు
- ఆస్తి నష్టం జరిగినా ప్రాణాలతో బయటపడ్డామని స్థానికుల ఊపిరి
- యుద్ధం ఆగాలని, శాంతి నెలకొనాలని కోరుకుంటున్న పౌరులు

## అనర్హులుగా తేలితే కార్డులు రద్దు

నెలలుగా రేషన్ తీసుకోవట్లేదా? మీ కార్డు కట్ అవుతుంది! లెక్కలు తీస్తున్న అధికారులు ఉచితంగా పంపిణీ చేసే బియ్యాన్ని తీసుకోని కొందరు లబ్ధిదారులు ఈ తరహా ఘటనలపై ఆరా తీస్తున్న పౌరసరఫరాల శాఖ అధికారులు



హైదరాబాద్

ప్రతి నెలా తెలంగాణ ప్రభుత్వం ఉచితంగా పంపిణీ చేసే నన్ను బియ్యాన్ని కొందరు లబ్ధిదారులు తీసుకోకపోవడం పలు అనుమానాలకు దారి తీస్తుంది. ఆయా కార్డుల వివరాలపై సంబంధిత అధికారులు దృష్టి పెట్టారు. అసలు ఎందుకీలా జరుగుతుందనే అంశంపై ఆరా తీస్తున్నారు. ఒకవేళ అనర్హులను గుర్తిస్తే వారి రేషన్ కార్డు రద్దు చేయనున్నారు. ఒకవేళ అర్హులకే సమస్యలుంటే నేరుగా పరిష్కరిస్తారు. రేషన్ లబ్ధిదారుల్లో వరుసగా గత ఆరు నెలలుగా ఎవరెవరు బియ్యం తీసుకోవడం లేదో, ఆ వివరాలను పౌర సరఫరాల శాఖ కమిషనర్ కార్యాలయం నుంచి - మగతా3లో

## అక్కడ యుద్ధం.. ఇక్కడ కలవరం



- గల్ఫ్ దేశాలపై ఇరాన్ బాంబుల దాడి
- తెలంగాణలోని వారి బంధువుల్లో అలజడి
- అట్టుడుకుతున్న పశ్చిమాసియా
- అప్రమత్తమైన గల్ఫ్ దేశాల్లోని భారత రాయబార కార్యాలయాలు
- గల్ఫ్ దేశాల్లో ఉన్న భారతీయులకు పలు సూచనలు చేసిన భారత ఎంబసీ అధికారులు

హైదరాబాద్

ఇరాన్ దేశంపై అమెరికా, ఇజ్రాయెల్ దేశాల సంయుక్త సైనిక ఆపరేషన్తో పశ్చిమాసియా ఒక రకంగా చెప్పాలంటే అట్టుడుకు తోంది. ఈ నేపథ్యంలో గల్ఫ్ దేశాల్లోని ఇండియన్ ఎంబసీ కార్యాలయాలు అప్రమత్తమయ్యాయి. అమెరికా జేస్ క్యాంపులే లక్ష్యంగా ఇరాన్ దాడులకు దిగుతుండటంతో యుఎఫ్ఐ, జోర్డాన్, ఇజ్రాయెల్, దుబాయ్, సౌదీ అరేబియా, కువైట్, ఖతార్, అబుదాబి, ఇజ్రాయెల్ ఆయా దేశాల్లో ఉన్న భారతీయులు అత్యంత జాగ్రత్తగా ఉండాలని, స్థానిక అధికారులు ఇచ్చిన సూచనలు కచ్చితంగా పాటించాలని గల్ఫ్ ప్రాంతంలోని పలు భారత ఎంబసీలు అప్రమత్తం చేశాయి. అక్కడున్న వలస కార్మికుల మొబైల్ ఫోన్లకు వాట్సాప్ నెంబర్లు పంపించి, అత్యవసర పరిస్థితుల్లో సంప్రదించాలని - మగతా3లో



### లెబనాన్ లోని భారతీయులకు అత్యవసర హెచ్చరిక

- ప్రయాణాలు మానుకోవాలని ఎంబసీ సూచన
- ఇరాన్ పై ఇజ్రాయెల్, అమెరికా ఘోర దాడులు
- లెబనాన్ లోని భారతీయులకు ఎంబసీ కీలక సూచనలు

## మమతా బెనర్జీ నుంచి బంగారాల్ ను విముక్తి చేయడమే మా లక్ష్యం

- అక్రమ చొరబాటుదారులకు అండగా మమతా బెనర్జీ
- ఆమె అవినీతిమయ డీఎంసీ ప్రభుత్వం నుంచి బంగారాల్ కు విముక్తి కల్పించడమే మా లక్ష్యం
- బీజేపీ చీఫ్ నరేంద్ర మోదీ కీలక వ్యాఖ్యలు
- "మమతా బెనర్జీ తన పార్టీ ఓటు బ్యాంక్ ను కాపాడుకోవడం కోసం, ఓటుర్ల జాబితాని చొరబాటుదారులకు రక్షించేందుకు సుప్రీంకోర్టుకు వెళ్లారు



# డీఎంకే అధికార స్వప్నాలు పీడకలలుగా మారడం ఖాయం

తమిళనాడులో ఎన్నికలు సమీపిస్తున్న వేళ అధికార డీఎంకేపై తీవ్ర స్థాయిలో విరుచుకుపడ్డారు ప్రధానమంత్రి నరేంద్ర మోదీ. తిరిగి అధికారంలోకి వస్తామని చెబుతున్న డీఎంకేకు అది పీడకలగానే మిగిలిపోతుందని ఎద్దేవా చేశారు. వచ్చే ఎన్నికల్లో ఎన్డీఎ కూటమి విజయం సాధించి ప్రభుత్వాన్ని ఏర్పాటు చేస్తుందని ధీమా వ్యక్తం చేశారు. వచ్చే ఎన్నికలు రాష్ట్రానికి కీలక టర్నింగ్ పాయింట్ గా మారుతుందని అభిప్రాయపడ్డారు. మదురైలో నిర్వహించిన ఎన్డీఎ రాజీవో అయిన ప్రసంగించారు. “తమిళనాడులో తిరిగి అధికారంలోకి వస్తామని కొందరు కలలు కంటున్నారు. కానీ ఎన్డీఎ రాజీవోని చూస్తే వారి కలలు పీడకలగానే మిగిలిపోతాయి. ఈ అసెంబ్లీ ఎన్నికలు తమిళనాడుకు టర్నింగ్ పాయింట్. డీఎంకేను ఇంటికి పంపాలని ఇప్పటికే ప్రజలు నిశ్చయించుకున్నారు. ఎన్డీఎ ప్రభుత్వంతోనే మార్పు సాధ్యమని ప్రజలు నమ్ముతున్నారు. రాష్ట్రంలో అధికారంలోకి వచ్చేది ఎన్డీఎ ప్రభుత్వమే. 25 ఏళ్ల తర్వాత 2021లో పూర్తి మెజారిటీతో ప్రభుత్వాన్ని ఏర్పాటు చేశారు. కానీ వారు సరైన సుపరిపాలనను అందించలేదు. మొత్తం రాష్ట్రాన్ని లూటీ చేశారు. వారసత్వ రాజకీయాల గురించి ఆలోచిస్తూ ప్రజల ఆకాంక్షలను పట్టించుకోలేదు. మదురైను ప్రేమించిన ఎంజీఆర్ తో ఇక్కడి ప్రజలు అండగా నిలిచారు. అందుకే డీఎంకేకు మదురై అంటే ఇష్టం లేదు. ఇంకా మదురైకు మాఫియా తరహా రాజకీయాలను తీసుకువచ్చారు. డ్రైనేజీ, చెత్త నిర్వహణ సరిగ్గా లేదు. జాతీయ శుభ్రత రాజ్ కింగ్స్ లో అట్టడుగు స్థానానికి తీసుకెళ్లారు. అవినీతి వల్ల మేయర్ కూడా రాజీనామా చేయాల్సి వచ్చింది. డీఎంకే పీడల కోసం పనిచేయడం ఇతరులను కూడా చేయనియ్యదు. తమిళనాడులో ప్రధానమంత్రి ఆవాస యోజనా కింద దాదాపు ఇరు లక్షల ఇళ్లు పూర్తయ్యాయి. ఆ కుటుంబాలకు సొంత ఇల్లు వచ్చి గౌరవంతో ఉంటున్నారు. ఇదే సమయంలో మరో మూడు లక్షల ఇళ్లు ఇప్పటికీ పెండింగ్ లోనే ఉన్నాయి. డీఎంకే ప్రభుత్వం సర్వీలు చేయకుండా కాలయాచన చేయడమే కారణం. డీఎంకే చిల్లర రాజకీయాల వల్ల పీడ



కుటుంబాలు ఎందుకు ఇబ్బందులు పడాలి.” “తమిళనాడులోని మహిళలు కష్టాల్లో చిక్కుకుపోయారు. రాష్ట్రంలో రోజూరోజూకూ క్రైమ్ పెరిగిపోతుంది. ఆల్కహాల్, డ్రగ్స్ మాఫియాతో తమ కుటుంబాలు నాశనం అవ్వడాన్ని వారు కల్గారు చూస్తున్నారు. అమ్మ జయలలిత పాలనలో ఎంత మెరుగ్గా జీవించామో అని వారు ఇప్పుడు గుర్తు చేసుకుంటున్నారు. అయితే, ప్రతి ఒక్క తమిళ తల్లి, సోదరి, కూతురుకీ ఒక మాట ఇస్తున్నాను. ఎన్డీఎ ప్రభుత్వం అధికారంలోకి రాగానే మొదటగా రాష్ట్రంలో లా అండ్ ఆర్డర్ పై దృష్టి పెడతాం. డ్రగ్స్ మాఫియా, క్రిమినల్స్ ను జైలులో వేస్తాం. మహిళల అభివృద్ధికి, సాధికారతకు ఎన్డీఎ ఎప్పుడూ కట్టుబడి ఉంటుంది.” అని మోదీ అన్నారు. “రామేశ్వరానికి ఉన్న పాత పంజాబ్ బ్రిడ్జ్ కు దాదాపు పందేళ్లు పూర్తయ్యాయి. ఇంత కాలం తర్వాత దానిని

మార్చాల్సిన పరిస్థితి ఏర్పడింది. కానీ డీఎంకే, కాంగ్రెస్ కూటమి 2004 నుంచి 2014 వరకు పదేళ్లు అధికారంలో ఉండి ఏం చేసింది? రైళ్లు చాలా నిధానంగా వెళ్లాల్సి వచ్చేది. ఇంకా ప్రభుత్వ పైళ్లు కూడా దానికంటే మెల్లగా కదిలేవి. కానీ మా ప్రభుత్వం ఆధునిక పాంబెన్ బ్రిడ్జ్ కు అనుమతులు ఇచ్చాయి. గతేడాది దానిని ప్రారంభించే అర్హతను నాకు దక్కింది. మా పనితీరులో వేగం ప్రదర్శించాం. అందుకే ఇప్పుడు రైళ్లు కూడా వేగంగా పరిగడుతున్నాయి. 2009 నుంచి 2014 మధ్య డీఎంకే, కాంగ్రెస్ పాలనలో తమిళనాడుకు రూ. 880 కోట్లు కేటాయించారు. ఒక్క 2026-27 అధిక సంవత్సరంలోనే రూ. 7,600 కోట్లు కేటాయించాం. ఇది దాదాపు ఎనిమిది రెట్లు ఎక్కువ.” అని ప్రధాని మోదీ అన్నారు.

## మమతా బెనర్జీ నుంచి బంగాల్ ను విముక్తి చేయడమే మా లక్ష్యం

అవినీతిలో కూరుకుపోయిన మమతా బెనర్జీ నేతృత్వంలోని డీఎంకే ప్రభుత్వ దుష్పరిపాలన నుంచి బంగాల్ ను విముక్తి చేయాల్సిన అవసరం ఉందని బీజేపీ జాతీయ అధ్యక్షుడు నితిన్ గడ్కరీ అన్నారు. బంగాల్ ప్రజలు ప్రస్తుతం రాష్ట్రంలో పెను మార్పు కోసం తహతహలాడుతున్నారని, నిజమైన ‘పరిభోధన్’ (మార్పు) కోసం ఆకాంక్షిస్తున్నారని పేర్కొన్నారు. అధికారం కూనే బెనర్జీలో పార్టీ చేపట్టిన ‘పరిభోధన్ యాత్ర’ ప్రారంభించిన ఆయన, మమతా బెనర్జీ సర్కార్ పై విమర్శలు గుప్పించారు. **దేశ భద్రతకు ముప్పు!** బెనర్జీ చేపట్టి ఓటర్ల జాబితాలోని అక్రమ చొరబాటుదారులను తొలగించే ప్రయత్నం ఎలక్షన్ కమిషన్ చేస్తే, దానిని మమతా బెనర్జీ అడ్డుకునే ప్రయత్నం చేశారని నితిన్ గడ్కరీ ఆరోపించారు. “మమతా బెనర్జీ తన పార్టీ ఓటు బ్యాంక్ ను కాపాడుకోవడం కోసం, ఓటర్ల జాబితాలోని చొరబాటుదారులకు రక్షించేందుకు సుప్రీంకోర్టు వెళ్లారు” అని విమర్శించారు. అయితే ఈ సమాఖ్యం బంగాల్ యువత ఉద్యోగులను కొల్లగొడుతున్న సుమారు 50 లక్షల మందికిపైగా అక్రమ చొరబాటుదారుల పేర్లను ఓటర్ జాబితా నుంచి తొలగించామని, రాష్ట్రంలో అక్రమ వలసదారుల కాలం చెల్లిందని అన్నారు. ఎన్డీఎతో పూర్తి చేసిన తర్వాత బంగాల్ ఓటర్ జాబితా నుంచి 63.66 లక్షల పేర్లను తొలగించినట్లు ఈసీ ఇంతకు ముందే ప్రకటించిన నేపథ్యంలో ఆయన ఈ కీలక వ్యాఖ్యలు చేశారు. “వాస్తవానికి ఓటర్ జాబితా నుంచి తొలగించబడిన వారంతా



చొరబాటుదారులే. వారు అసలైన పౌరులకు చెందాల్సిన ప్రభుత్వ ఉద్యోగాలను, సంక్షేమ పథకాల ప్రయోజనాలను అక్రమంగా అనుభవిస్తున్నారు. పైగా వాళ్లు దేశభద్రతకు ముప్పుగా పరిణమించారు. మమతా బెనర్జీ అక్రమ చొరబాటుదారుల కోసం నకిలీ పత్రాలను సృష్టించి రక్షణ కల్పించారు. కానీ ఇప్పుడు మనం (బీజేపీ కాంగ్రెస్ కలపేజీ) కేవలం చొరబాటుదారులను రాష్ట్రం నుంచి తరిమి వేయడమే కాకుండా, బంగాల్ లోని అభివృద్ధిని పరుగులు పెట్టించే ఒక నిర్ణయాత్మక ప్రభుత్వాన్ని స్థాపించాల్సిన అవసరం ఉంది.”

మహిళలు అవమానాలకు గురవుతుంటే మాత్రం, ఆమె కళ్లు మూసుకున్నారు’ అని నితిన్ ఆరోపించారు. చొరబాటుదారులను ఉద్దేశించి మాట్లాడుతూ, ‘బంగాల్ నుంచి మిమ్మల్ని తరిమేసే సమయం ఆసన్నమైంది’ అని అన్నారు. **ఏకంగా 63.66 లక్షల ఓటర్ల తొలగింపు** బంగాల్ అసెంబ్లీ ఎన్నికలు సమీపిస్తున్న తరుణంలో ఈసీ శనివారం అధికారిక గణాంకాలు విడుదల చేసింది. గతేడాది నవంబర్ లో ప్రారంభించిన ఎన్ఐఆర్ ద్వారా 63.66 లక్షల ఓటర్ల పేర్లను (మొత్తం ఓటర్లలో 8.3 శాతం) తొలగించామని స్పష్టం చేసింది. డీఎంకే రాష్ట్ర ఓటర్ సంఖ్య 7.66 కోట్ల నుంచి 7.04 కోట్లకు చేరింది. 2002 తరువాత జరిగి ఈ భారీ ప్రక్షాళనలో మరో 60.06 లక్షల మంది ఓటర్లను అందరే అడ్డుదీక్షింపే విభాగంలో ఉంచారు. వీరి అర్హతపై మరికొన్ని వారాల్లో న్యాయ విచారణ జరగనుంది. ఇది నియోజకవర్గాల స్థాయి సమీక్షణాలను మరింత మార్చే అవకాశం ఉంది. 2025 డిసెంబర్ 16న ప్రచురించిన ముసాయిదా జాబితాలో మరణం, వలసలు, నకిలీ సమాధులు, అచూకీ లేని కారణాలతో 58 లక్షల పేర్లను ఓటర్ జాబితా నుంచి తొలగించారు. కాగా తాజా విచారణ, అభ్యంతరాల స్వీకరణ తర్వాత ఫార్మ్-7 ద్వారా మరో 5.46 లక్షల పేర్లను ఓటర్ల జాబితా నుంచి తీసేసారు. అంటే మొత్తంగా 63.66 లక్షల పేర్లను అధికారికంగా తొలగించారు.

## ఖమేనీ మృతితో జమ్ముకశ్మీర్ లో ఉద్రిక్తత

శ్రీనగర్: ఇరాన్ అత్యున్నత నేత అయితోలా అలీ ఖమేనీ మృతితో జమ్ముకశ్మీర్ లో ఉద్రిక్తతలు తలెత్తాయి. అమెరికా-ఇజ్రాయెల్ జరిపిన దాడిలో ఖమేనీ ప్రాణాలు కోల్పోయినట్లు వార్తలు వెలువడటంతో ఆదివారం కశ్మీర్ లోయతో పాటు జెమ్ములోని పలు ప్రాంతాల్లో నిరసనలు మిన్నంటాయి. షియా సామాజిక వర్గం అధికంగా ఉన్న ప్రాంతాల్లో వేలాది మంది ప్రజలు రోడ్లపైకి వచ్చి, తమ నిరసనను వ్యక్తం చేశారు. ఈ నేపథ్యంలో ముఖ్యమంత్రి ఆమర్ అబ్దుల్ నుండినూ, ప్రజలందరూ సంయమనం పాటించాలని, శాంతిభద్రతలకు విఘాతం కలగకుండా చూడాలని విజ్ఞప్తి చేశారు. అయితోలా అలీ ఖమేనీ మృతి దరమిలా శ్రీనగర్ నహా కశ్మీర్ లోని మెజారిటీ ప్రాంతాలు, జమ్ము శివారులోని భదీండి, రాంబన్ జిల్లాలోని చందర్కోట్ తదితర ప్రాంతాల్లో ఆకస్మాత్తుగా నిరసన ప్రదర్శనలు చోటుచేసుకున్నాయని అధికారులు తెలిపారు. ఈ క్షిప్ర పరిస్థితుల్లో శాంతిని కాపాడటం ప్రతి ఒక్కరి బాధ్యత అని పేర్కొన్న ముఖ్యమంత్రి.. ఇరాన్ లో ఉన్న జమ్ముకశ్మీర్ విద్యార్థులు, ఇతరుల భద్రత విషయంలో తమ ప్రభుత్వం కేంద్ర విదేశీ వ్యవహారాల మంత్రిత్వ శాఖతో సంప్రదింపులు జరుపుతోందని భరోసా అన్నారు. శాంతియుతంగా నిరసన తెలిపే వారిపై బలప్రయోగం చేయవద్దని, పోలీసులు, పరిపాలనా



యంత్రాంగం నిగ్రహంతో వ్యవహరించాలని ముఖ్యమంత్రి ఓమర్ అబ్దుల్ ‘ఎక్స్’ వేదికగా కోరారు. మరోవైపు ఈ ఆకస్మిక నిరసనల నేపథ్యంలో భద్రతా బలగాలు అప్రమత్తమయ్యాయి. ఉన్నతాధికారులు ఎప్పటికప్పుడు

శాంతిభద్రతల పరిస్థితిని సమీక్షిస్తున్నారు. అవాంఛనీయ ఘటనలు జరగకుండా నిఘా ఉంచాలని, క్షేత్రస్థాయిలో పరిస్థితిని నిశితంగా గమనించాలని జిల్లా పోలీసు అధికారులకు ఆదేశాలు జారీ అయ్యాయి.

### ఇరాన్ ప్రతీకార దాడులతో

#### భయం గుప్పిట్లో ఇజ్రాయెల్ పౌరులు!

ఇజ్రాయెల్ - ఇరాన్ మధ్య ఉద్రిక్తతలు తారాస్థాయికి చేరడంతో ఇజ్రాయెల్ వాణిజ్య రాజధాని టెల్ అవీవ్ లో భయానక వాతావరణం నెలకొంది. ఇరు దేశాల మధ్య జరుగుతున్న దాడులు నివాస ప్రాంతాలను తాకడంతో సామాన్య పౌరులు బిక్కుబిక్కుమంటూ కాలం గడుపుతున్నారు. నిన్ను రాత్రి అకస్మాత్తుగా మోగిన వైమానిక దాడుల సైరన్లు, పేలుళ్ల శబ్దాలతో జనం బెంటెరెత్తిపోయారు. ప్రాణభయంతో ఇళ్లలోని సేఫ్ రూమ్లు, అందరే గ్రౌండ్ బంకర్ల వైపు పరుగులు తీశారు. ఆ భయానక రాత్రి గురించి ఓ స్థానికుడు వివరిస్తూ.. “సైరన్ల శబ్దాలు వినిగానే వెంటనే బంకర్లలోకి వెళ్లడం సమయం మాకు దొరికింది. భారీ శబ్దాలు, పేలుళ్లు వినిపించడంతో మేం పెల్లెర్లోనే ఉండిపోయాం. పగలు, రాత్రి మొత్తం అక్కడే గడిపాం” అని తెలిపారు. మరోవైపు అపార్ట్ మెంట్ లోని సేఫ్ రూమ్ లో తలదాచుకున్న మరో వ్యక్తి మాట్లాడుతూ.. “భారీ శబ్దాలు వినిపించాయి. ఇప్పుడు బయటకు వచ్చి చూస్తే అంతా ధ్వంసమై కనిపించింది. అద్దాలు పగిలిపోయి, శిథిలాలు రోడ్లపై పడ్డాయి. అయితే ముఖ్యమైన విషయం ఏంటంటే.. అందరూ క్షేమంగా ఉన్నారూ” అని పేర్కొన్నారు. మరికొందరు తృణీలో పెను ప్రమాదం నుంచి తప్పించుకున్నారు. “నిన్ను రాత్రి మేం ఇక్కడ లేమీ, వేరే చోట నిద్రిపోయాం. ఉదయం వచ్చి చూసేసరికి మా ఇల్లు పూర్తిగా ధ్వంసమైంది” అని ఓ బాధితుడు తన నివాసం శిథిలాల వద్ద నిలబడి ఆవేదన వ్యక్తం చేశారు. దాడుల కారణంగా నగరంలోని పలు భవనాలు దెబ్బతిన్నాయి. కిటికీల అద్దాలు పగిలిపోగా, ఎవరైతే నీళ్లు నిల్పింది సహాయక చర్యలు చేపట్టారు. ఆస్తి నష్టం భారీగా జరిగినా, తమ ప్రాంతంలో ప్రాణనష్టం లేకపోవడంతో స్థానికులు ఊపిరి పీల్చుకున్నారు. భయం, ఆందోళన మధ్య బతుకుతున్న సామాన్యులు ఈ యుద్ధం త్వరగా ముగిసి శాంతి నెలకొనాలని కోరుకుంటున్నారు.

### లెబనాన్ లోని భారతీయులకు అత్యవసర హెచ్చరిక



ఇరాన్ పై ఇజ్రాయెల్-అమెరికా దాడులతో మధ్యప్రాంతంలో నెలకొన్న తీవ్ర ఉద్రిక్తత పరిస్థితుల నేపథ్యంలో, లెబనాన్ లోని భారత రాయబార కార్యాలయం అక్కడి భారతీయులను అప్రమత్తం చేసింది. ప్రస్తుత పరిస్థితుల దృష్ట్యా, భారతీయులు అనవసర ప్రయాణాలను మానుకోవాలని, ఎప్పటికప్పుడు అప్రమత్తంగా ఉంటూ స్థానిక యంత్రాంగం జారీ చేసే భద్రతా సూచనలను కచ్చితంగా పాటించాలని ఆదివారం ఒక ప్రకటనలో సూచించింది. లెబనాన్ లోని భారతీయులు ఎవరైనా అత్యవసర సహాయం కోసం ఎంబెసీని సంప్రదించవచ్చని తెలిపింది. ఇందుకోసం 96176860128 మొబైల్ నంబర్ లేదా ఎశీఆం.ఎవఅతీవీఎఫ్.ప్రశీజి.అబి మెయిల్ ఐడీని అందుబాటులో ఉంచించింది. ఏవైనా సమస్యలు తలెత్తితే వెంటనే ఈ నంబర్ ను సంప్రదించాలని కోరింది. మరోవైపు... ఇరాన్, గల్ఫ్ ప్రాంతంలో జరుగుతున్న పరిణామాలపై భారత్ తీవ్ర ఆందోళన వ్యక్తం చేసింది. అన్ని వజ్రాలు సంయమనం పాటించాలని, ఉద్రిక్తతలను పెంచకుండా సమస్యలను చర్చలు, దౌత్య మార్గాల ద్వారా పరిష్కరించుకోవాలని భారత విదేశాంగ శాఖ కోరింది. పౌరుల భద్రతకే అత్యంత ప్రాధాన్యత ఇవ్వాలని, దేశాల సర్వభౌమాధికారాన్ని గౌరవించాలని విదేశాంగ శాఖ అధికార ప్రతినిధి రణధీర్ జైస్వాల్ తెలిపారు. కేవలం లెబనాన్ మాత్రమే కాకుండా.. ఇరాన్, ఖతార్, యూఏఈ దేశాల్లోని భారత రాయబార కార్యాలయాలు కూడా అక్కడి భారతీయులకు హెచ్చరికలు జారీ చేశాయి. ఇరాన్ లోని భారతీయులు సాధ్యమైనంత వరకు ఇళ్లలోనే ఉండాలని, అనవసరంగా బయట తిరగవద్దని టెక్నోసోలోని ఎంబెసీ సూచించింది. ఖతార్, యూఏఈలలో కూడా భారతీయులు స్థానిక అధికారుల హెచ్చరికలు గమనిస్తూ, సైనిక స్థావరాలకు దూరంగా ఉండాలని ఆయా ఎంబెసీలు స్పష్టం చేశాయి. ఆయా ప్రాంతాల్లోని మిషన్లు భారతీయులతో నిరంతరం టచ్ లో ఉన్నాయని అధికారులు తెలిపారు.

### పాక్ డ్రోన్ కలకలం.. భారత సైన్యం కాల్పులు



శ్రీనగర్: జమ్ముకశ్మీర్ లోని సరిహద్దు నియంత్రణ రేఖ (ఎల్ఆఫ్ఎల్) వెంబడి పాకిస్తాన్ మరోవారు తన కమ్యూనికేషన్ చర్చలను ప్రదర్శించింది. ఆదివారం ఫూంట్ జిల్లాలోని దిగ్వార్ సెక్టార్ లో పాకిస్తాన్ కు చెందిన ఒక అనుమానాస్పద డ్రోన్ భారత గగనతలంలోకి చొరబడటంతో అప్రమత్తమైన భారత భద్రతా దళాలు గాల్లోకి కాల్పులు జరిపాయి. సరిహద్దులోని ఫార్వర్డ్ పోస్టుల వద్ద పహారా కాస్తున్న సైనికులు ఆకాశంలో డ్రోన్ అసాధారణ కదలికలను గుర్తించారు. అది పాక్ భూభాగం నుంచి వస్తున్న డ్రోన్ గా నిర్ధారించుకున్న వెంటనే సైన్యం దాన్ని కూల్చివేసేందుకు పన్నెండు రౌండ్లకు పైగా కాల్పులు జరిపింది. భారత బలగాలు కాల్పుల ధాటికి తాళలేక ఆ డ్రోన్ వెంటనే తిరిగి పాక్ ఆక్రమిత కశ్మీర్ (గ్రా-శీఖ) వైపు వెళ్లిపోయింది. ఈ ఘటనలో ఎటువంటి ఆస్తి, ప్రాణ నష్టం సంభవించలేదని అధికారులు తెలిపారు. గత మూడు రోజుల వ్యవధిలోనే ఈ ప్రాంతంలో ఇలాంటి ఘటన చోటుచేసుకోవడం ఇది రెండోసారి కావడం గమనార్హం. ఫిబ్రవరి 27న కూడా ఫూంట్ సెక్టార్ లోనే సరిహద్దు రేఖ వెంబడి ఒక డ్రోన్ కనిపించగా, అప్పుడు కూడా భారత సైన్యం కాల్పులు జరిపి దాన్ని తరిమికొట్టింది. పరుసగా డ్రోన్లు చొరబడుతుండటంతో సరిహద్దు భద్రతా దళాలు అత్యున్నత స్థాయి అప్రమత్తతను ప్రకటించాయి. ఈ డ్రోన్ చొరబాటు వెనుక భారత భూభాగంలోకి ఆయుధాలు, పేలుడు పదార్థాలు లేదా మాదకద్రవ్యాలను చేరవేసే కుట్ర ఉండవచ్చని భద్రతా సంస్థలు అనుమానిస్తున్నాయి. కాగా తాజా ఘటనలో డ్రోన్ ద్వారా ఏదైనా అనుమానాస్పద వస్తువులను జారవిడిచారా అనే కోణంలో అణుపణుపూగా వినిపిస్తున్నారు. అంతర్జాతీయంగా ఇరాన్-ఇజ్రాయెల్ మధ్య ఉద్రిక్తతలు కొనసాగుతున్న వేళ, సరిహద్దుల వెంబడి భారత్ తన నిఘా వ్యవస్థను మరింత పటిష్టం చేసింది.

### నాగ్ పుర్ లో భారీ పేలుడు.. 15 మంది మృతి

నాగ్ పుర్: మహారాష్ట్రలోని నాగ్ పుర్ లో భారీ పేలుడు సంభవించింది. కట్లోలోని పేలుడు పదార్థాల తయారీ పరిశ్రమ ఎన్టీఎల్ కంపెనీ లో ఆదివారం తెల్లవారుజామున ఈ ఘటన జరిగింది. ఈ ఘటనలో 15 మంది మృతిచెందారు.. పలువురు తీవ్రంగా గాయపడ్డారు. క్షతగాతులను నాగ్ పుర్ లోని ఆరెంజ్ సిటీ ఆసుపత్రికి తరలించారు. శిథిలాల కింద చిక్కుకున్న వారిని బయటకు తీయడానికి సహాయక చర్యలు జరుగుతున్నాయి. మృతుల సంఖ్య మరింత పెరిగే అవకాశముందని అధికారులు భావిస్తున్నారు. ఈ పరిశ్రమలో డిల్వీనింగ్ తో పాటు భూకంప పేలుడు పదార్థాలు తయారు చేస్తారని స్థానికులు తెలిపారు. పేలుడు సంభవించిన సమయంలో, 30 మందికి పైగా పరిశ్రమలో పని చేస్తున్నారని తెలిపారు. ఈ పేలుడు ధాటికి చుట్టుపక్కల ప్రాంతాల్లో ప్రజలు తీవ్ర భయాందోళనలకు గురయ్యారు. సమాచారం అందిన వెంటనే జిల్లా అధికారులు, పోలీసులు ఘటనా స్థలానికి చేరుకున్నారు. ఫైర్ బ్యూదాలు మంటలను అదుపు చేస్తున్నాయి.

# అనర్దులుగా తేలితే కార్డులు రద్దు

**-మొదటిపేజీ తరువాయి**  
మండల తహసీల్దార్ ఆఫీస్ లాగిన్ కు సిబ్బంది పంపించారు. సంబంధిత అధికారులు క్షేత్రస్థాయిలో ఎంకైర్లీ చేయనున్నారు. కార్డుదారులు స్థానికంగా ఉన్నారా? లేదా ఇతర ప్రాంతానికి వలస వెళ్లారా? ఒకవేళ అనర్దులుగా ఉన్నారా అనేటవంటి వివరాలు సేకరించనున్నట్లు సమాచారం.

**ఎందుకు తీసుకోవడం లేదని అరా**  
ప్రభుత్వ పథకాలను అమలు చేయడానికి రేషన్ కార్డును అధికారులు ప్రామాణికంగా తీసుకుంటున్నారు. కాంగ్రెస్ ప్రభుత్వం అధికారంలోకి వచ్చాక లక్షల కొత్త కార్డులను మంజూరు చేసింది. పాత రేషన్ కార్డుల్లోనూ పేర్ల నమోదుకు అవకాశం కల్పించారు. దీంతో లక్షల సంఖ్యలో రేషన్ కార్డులను కొత్తగా పొందారు. అయితే వీరిలో చాలామంది సన్న బియ్యం తీసుకునేందుకు రావట్లేదు. దీనికి అసలు కారణాలేమిటో గుర్తించాలని అధికారులను కేంద్ర ప్రభుత్వం ఆదేశించింది. వరుసగా అరు నెలలుగా రేషన్ బియ్యం తీసుకోకుంటే, ఎందుకో అరా తీయాలని అధికారులకు సూచించింది. అర్దులకు సమస్యలున్నా పరిష్కరించాలని తహసీల్దార్ కార్యాలయ సిబ్బందికి ఉన్నతాధికారులు ఆదేశాలు జారీ చేశారు.



ఇస్తున్న రేషన్ బియ్యం తెచ్చుకోవడం. వాటిని 10 రూపాయలకో, 20 రూపాయలకో అమ్ముకోవడం, ఆ తర్వాత దుకాణానికి వెళ్లి సన్నబియ్యం కొనుగోలు చేయడం. చాలా మంది లబ్ధిదారులు చేస్తున్న పని సాధారణంగా ఇదే జరుగుతుంది. అయితే, ఈ చర్యలవల్ల జనం ఆరోగ్యవరంగా తీవ్రంగా నష్టపోతున్నారని నిపుణులు చెబుతున్నారు. ప్రభుత్వం సరఫరా చేస్తున్న బియ్యంలో అద్భుతమైన పోషకాలు ఉన్నాయని, ఈ విషయం తెలియక వాటిని ఇలా దుకాణాల్లో అమ్ముతారని ఆవేదన వ్యక్తం చేస్తున్నారు. పోషకాలు నిండిన ఫోర్టిఫైడ్ రైస్ వదులుకొని, మార్కెట్లో డొరికే సాధారణ బియ్యం తెచ్చుకొని తింటున్నారని చెబుతున్నారు. ఇంతకీ ఈ ఫోర్టిఫైడ్ బియ్యం అంటే ఏంటి?

వీటిని పండిస్తారా? తయారు చేస్తారా? ఇందులో ఏమేం పోషకాలు ఉంటాయి? సాధారణ బియ్యానికి, వీటికి తేడా ఏంటి? వంటి వివరాలు తెలుసా.  
**మీ ఇంట్లో పోషకాహార లోపం**  
దేశాన్ని పట్టిపీడిస్తున్న సమస్యల్లో పోషకాహార లోపం ఒకటి. పిల్లల నుంచి పెద్దల వరకు దీనిబారిన పడుతున్నారు. వయసుకు తగిన బరువు లేకపోవడం కొందరి సమస్యగా తగినంత ఎత్తులేకపోవడం ఇంకా కొందరి సమస్య. జాతీయ కుటుంబ ఆరోగ్య సర్వే ప్రకారం దేశంలోని ఐదేళ్లలోపు పిల్లల్లో 32 శాతం మంది వయసుకు తగ్గ బరువు ఉండటం లేదు. 35 శాతం మంది వయసుకు తగిన ఎత్తులేరు.

**విచారణ చేయకుండానే మంజూరు చేశారు**  
గతంలో పలు దరఖాస్తులపై అరేబలతో క్షేత్రస్థాయిలో విచారణ చేయించలేదనే విమర్శలు పెద్ద ఎత్తున ఉన్నాయి. కొన్ని మండలాల్లో ఒక్కో కార్డుకు రూ.2 వేల వరకు అధికారులు వసూలు చేశారనే ఆరోపణలు అప్పట్లో వినిపించాయి. దీంతో పలువురు అనర్దులు రేషన్ కార్డులను పొందినట్లు అనుమానాలు వ్యక్తం అవుతున్నాయి. ఈ నేపథ్యంలో విచారణ చేస్తే అనర్దుల లెక్క మొత్తం తేలనుంది. పూర్తిస్థాయి మార్గదర్శకాలు రావాల్సి ఉందని పౌర సరఫరాల శాఖ అధికారులు చెబుతున్నారు. ప్రభుత్వం ఉచితంగా

# తెలంగాణ వ్యాప్తంగా 305 చోట్ల ఈ-సిగరెట్ల అమ్మకాలు

**గుట్టు రట్టు చేసిన ఈగల్ టీమ్**  
రెండు నెలలపాటు నిఘా అనంతరం వెలుగులోకి వచ్చిన ఈ-సిగరెట్ల బాగోతం  
రాష్ట్రవ్యాప్తంగా 305 చోట్ల విక్రయిస్తున్నట్లు వెల్లడించిన ఈగల్  
వ్యాపెక్స్ కంపెనీ పేరుతో ఈ-సిగరెట్లు విక్రయిస్తున్నట్లు గుర్తించిన పోలీసులు



రాష్ట్రంలో ఈ-సిగరెట్ల విక్రయాల మూడు సంబంధించిన విషయాలను ఈగల్ పోలీసులు గుట్టు రట్టు చేశారు. రెండు నెలల క్రితం హైదరాబాద్ లోని ఒక పాఠశాల శౌచాలయంలో విద్యార్థులు ఈ-సిగరెట్లు వాడిన ఉదంతం ఆధారంగా చేసుకుని తెలంగాణ ఈగల్ కూపీలారారు. దీంతో రాష్ట్ర వ్యాప్తంగా 305 చోట్ల ఈ-సిగరెట్లు విక్రయిస్తున్నట్లు విచారణలో తేలింది. దీనితో పాటు పలు విస్తృతమైన విషయాలు వెలుగులోకి వచ్చాయి.

యజమాని మహ్మద్ అబ్దుల్ ఖయ్యూం, మతిస్ షాన్ షాన్ సయ్యద్ ఫహీముద్దీన్ పోలీసులు అరెస్టు చేశారు.  
ఈ-సిగరెట్ల విక్రయాలు : హైదరాబాద్ 205, రంగారెడ్డి 54, మెదక్ 13, ఖమ్మం 6, మహబూబ్ నగర్ 6, కరీంనగర్ 5, నిజామాబాద్ 4, ఆదిలాబాద్ జగిత్యాల 2, కామారెడ్డి 2, నల్గొండ 2, మేడ్చల్ 2, సూర్యాపేట 1, వనపర్తి 1 ఈ జిల్లాల్లో ఈ-సిగరెట్లు విక్రయాలు జరుపుతున్నారని ఆధారాలను అధికారులు సేకరించారు.  
యువతకు అవగాహన అవసరం : గంజాయి, ఈ - సిగరెట్ల వినియోగంపై పూర్తి నిషేధం ఉందని పోలీసు అధికారులు చెబుతున్నారు. విశ్వసనీయ సమాచారం ఆధారంగా పాన్? షాపులు, టీ షాపులలో తనిఖీలు చేస్తున్నామని అన్నారు. మత్తు అనర్ధాలపై యువతకు అవగాహన కల్పిస్తామని అధికారులు అంటున్నారు.  
**ఒకరికి మరొకరికి ఈ-వ్యసనం**  
భారత్ లో ఎలక్ట్రానిక్ మత్తు ఉత్పత్తులపై 2019 నుంచి నిషేధం అమలులో ఉంది. అయినప్పటికీ తెలంగాణలోని పలు నగరాల్లో, పట్టణాల్లో ఇవి లభిస్తున్నాయి. కొందరు యువత గోవా, ముంబయి, హైదరాబాద్ తదితర ప్రాంతాల

నుంచి వీటిని తెప్పించుకుంటున్నారు. రాష్ట్రంలోని వివిధ జిల్లా కేంద్రాల్లోని కొన్ని పాన్? షాప్?ల నిర్వాహకులు సరుకు తెప్పించుకుని గుట్టుగా అధిక ధరలతో విక్రయిస్తున్నట్లు తెలిసింది. స్నేహితుల్లో ఒకరి నుంచి మరొకరికి 'ఈ-వ్యసనం' అంటుతోంది.  
**వాసన రాకపోవడంతో**  
ఈ-ఉత్పత్తులు వాడే వారి నుంచి పొగాకు సిగరెట్ల మాదిరిగా పొగ వాసన అనేది ఉండదు. దీని వల్ల పిల్లల్లో ఈ అలవాట్లు ఉన్నట్లు తల్లిదండ్రులు సైతం గుర్తించలేకపోతున్నారని అధికారులు అంటున్నారు. రాష్ట్రం నుంచి ప్రతి ఏటా సుమారు వేల మంది గర్భి?, తదితర దేశాలకు వలస వెళ్తున్నారు. వారిలో కొందరు బాబామ్మ? తదితర ప్రాంతాల నుంచి తమ స్వగ్రామాలకు తిరిగి వచ్చే సందర్భంలో నిషేధిత ఉత్పత్తులను తెచ్చుకుని వాటిని వినియోగిస్తున్నారని తెలిసింది. ఇంట్లోని కుటుంబ సభ్యులే ఇలాంటి వారికి కొన్నిలింగ్? చేయాలని అధికారులు అంటున్నారు. నిషేధించిన ఈ సిగరెట్లను విక్రయించే వారిపై పోలీసులకు సమాచారం ఇవ్వాలని బాధ్యత ప్రజలదే అని విజ్ఞప్తి చేస్తున్నారు.

## ప్రతి ఒక్కరూ సురక్షితంగా ఉండాలి

**-మొదటిపేజీ తరువాయి**  
పరిశీలిస్తుందని పేర్కొన్నారు. అవసరమైతే కేంద్రంతో సమన్వయం చేసుకుని చర్యలు తీసుకుంటామన్నారు. భారత ఎంబసీలు, కాన్సులేట్ తోనూ సంప్రదింపులు జరపాలని కోరారు. రాష్ట్రవెజల భద్రతే రాష్ట్ర ప్రభుత్వానికి అత్యంత ప్రాధాన్యమని, ప్రతి ఒక్కరూ సురక్షితంగా ఉండాలని ముఖ్యమంత్రి ఆకాంక్షించారు. ఇరాన్, ఇజ్రాయెల్ ప్రాంతాల్లో ఉంటున్న భారతీయుల రక్షణ, భద్రత కోసం తీసుకుంటున్న చర్యలను, పరిస్థితులను ఎప్పటికప్పుడు దౌత్యకార్యాలయాల ద్వారా ఎప్పటికప్పుడు అంచనా వేస్తూ స్పందనానికి తరలించేందుకు అవసరమైన చర్యలు తీసుకోవాలని సీఎం రేవంత్ రెడ్డి ఎక్స్ ప్రెస్ సెషన్ లో వ్యవహారాలశాఖ మంత్రి జైతంకర్ ను విజ్ఞప్తి చేశారు.  
**బాధిత కుటుంబాల్లో ఆందోళన**  
ఉపాధి, ఉద్యోగ అవకాశాల కోసం రాష్ట్రానికి చెందిన లక్షల మంది గర్భి దేశాల్లో పలు రకాల పనులు చేసుకుంటూ జీవనం సాగిస్తున్నారు. కొంతమంది కారు డ్రైవర్లుగా, మరొకరిని

నిర్వాహ కార్మికులుగా, ఇంకొంతమంది తోటపనులు చేసుకుంటూ జీవనభృతిని పొందుతున్నారు. గర్భి దేశాల్లో యుద్ధ వాతావరణం నెలకొనడంతో అక్కడ ఉపాధికోసం వెళ్లి బాధిత కుటుంబ సభ్యుల్లో తీవ్ర ఆందోళన నెలకొంది. తమ వారు దేశం కాని దేశంలో ఎలా ఉన్నారో అని డిమాండ్ వదుతూ పదే పదే వారికి కాల్స్ చేస్తున్నారు. వారి యోగక్షేమాలు అడిగి తెలుసుకుంటున్నారు. అందరూ క్షేమంగా ఉన్నామని చెబుతుండటంతో వారు ఊపిరి పీల్చుకుంటున్నారు.  
**ప్రజలకు ఇబ్బందులు లేకుండా కేంద్రం చూడాలి**  
మరోవైపు పశ్చిమాసియా దేశాల్లో ఉద్రిక్త పరిస్థితుల నేపథ్యంలో మంత్రి పొన్నం ప్రభాకర్ పలు వ్యాఖ్యలు చేశారు. యుద్ధం దృష్ట్యా రాష్ట్ర ప్రజలకు ఇబ్బందులు లేకుండా కేంద్రం చూడాలని ఆయన విజ్ఞప్తి చేశారు. గర్భి దేశాల్లో చాలామంది తెలంగాణ పౌరులు ఉన్నారని వివరించారు. ఇరాన్, ఇజ్రాయెల్, అమెరికా దారుల నేపథ్యంలో ప్రజలు క్షేమంగా ఉండాలని కోరారు. ఏమైనా ఇబ్బందులు ఉంటే తెలంగాణ ఎన్నాడై అడ్రెజర్ కమిటీ ప్రభుత్వం దృష్టికి తేవాలని పొన్నం ప్రభాకర్ కోరారు. కేంద్ర, రాష్ట్ర సహకారంతో రాష్ట్రప్రజలను స్పందనానికి రప్పించేలా చర్యలు తీసుకుంటామని ఆయన పేర్కొన్నారు.


## లక్కడ యుద్ధం.. ఇక్కడ కలవరం

**-మొదటిపేజీ తరువాయి**  
సూచిస్తున్నారు. దీంతో ఇక్కడున్న వారి కుటుంబసభ్యులు, బంధువుల్లో తీవ్ర ఆందోళన పరిస్థితులు నెలకొన్నాయి.  
**భవనాల కింద బంకర్లలోకి వెళ్తున్నాం**  
'రాత్రింబవళ్లు సైరన్ల శబ్దం మోగుతోంది. ఎప్పుడు ఏ వైపు నుంచి మిస్సైల్ వర్షం కురుస్తుందో తెలియడం లేదు. క్షిపణులు దాడులు చేసే పది నిమిషాల ముందు మా మొబైల్? ఫోన్లకు ఎమర్జెన్సీ అలెర్ట్ సందేశం వస్తుంది. సైరన్ మోగిన వెంటనే హఠాపూరిన పరుగెత్తి, భవనాల కింద ఉన్న బంకర్లలో తలదాచుకుంటున్నాం. యుద్ధ పరిణామాలను దృష్టిలో ఉంచుకుని స్పందనానికి తిరిగి వచ్చేందుకు తీవ్రంగా ప్రయత్నిస్తున్నా. సాధారణ పరిస్థితులు నెలకొనే వరకు ఇక్కడే ఉండిపోవాల్సి వస్తుందని ఇక్కడి అధికారులు చెబుతున్నారు. చాలా భయం భయంగా కాలం వెళ్లేదస్తున్నా. ప్రస్తుతానికైతే మేమంతా క్షేమంగా ఉన్నాం' అంటూ ఇజ్రాయెల్ లో ఉన్న అనిల్ శనివారం సాయంత్రం ఈటీవీ భారత్ లో తెలిపారు.  
**బాధిత కుటుంబాల్లో ఆందోళన**  
ఉద్యోగ, ఉపాధి అవకాశాల కోసం ఉత్తర తెలంగాణకు చెందిన లక్షల మంది గర్భి దేశాల్లో వివిధ పనులు చేసుకుంటూ జీవనం సాగిస్తున్నారు. కొందరు భవన నిర్మాణ కార్మికులుగా, మరొకరిని తోట పనులు, ఇంకొందరు కారు డ్రైవర్లుగా ఇలా వివిధ రంగాల్లో పనులు చేస్తూ ఉపాధి పొందుతున్నారు. గర్భి దేశాల్లో యుద్ధ మేపాలు కమ్ముకోవడంతో అక్కడ ఉపాధి పొందుతున్న వారి బాధిత కుటుంబసభ్యుల్లో తీవ్ర ఆందోళన నెలకొని ఉంది. తమ వారు ఎలా ఉన్నారో అంటూ పదే పదే వారికి వాట్సాప్ కాల్ చేస్తూ యోగక్షేమాలు అడిగి అక్కడి పరిస్థితిని తెలుసుకుంటున్నారు. అందరూ క్షేమంగా ఉన్నామని చెబుతుండటంతో వారు ఊపిరి తీసుకుంటున్నారు.

**ఇరాన్ కు ఫ్రంట్ హెచ్చరిక**  
ఇజ్రాయెల్ తో పాటు మిడిల్ ఈస్ట్ లోని అమెరికా స్థావరాలపై ఎడతెరిపి లేకుండా దాడి చేస్తున్న ఇరాన్ ను అమెరికా అధ్యక్షుడు ఫ్రంట్ తీవ్రంగా హెచ్చరించారు. ఇంతకు ముందెన్నడూ చూడని బలంతో ప్రతిదాడులు చేస్తామని డొనాల్డ్ ట్రంప్ స్పష్టం చేశారు. చాలా తీవ్రంగా, ఇంతకుముందు ఎన్నడూ లేనివిధంగా దాడులు చేయనున్నట్లు ఇరాన్ ప్రకటించినది ఫ్రంట్ గుర్తుచేశారు. వారు అలా చేయకపోవడమే మంచిదని, ఒకవేళ చేస్తే తాము కూడా ఇంతకు ముందు చూడని శక్తితో విరుచుకుపడతామని ఫ్రంట్ చెప్పారు.  
**దుబాయ్ ఎయిర్ పోర్ట్ మూసివేత**  
యుఎకెలో అతిపెద్ద, ప్రపంచంలోనే అత్యంత రద్దీగా ఉండే వాటిలో ఒకటైన దుబాయ్ అంతర్జాతీయ విమానాశ్రయాన్ని మూసివేశారు. ఇరాన్ మిస్సైల్ దాడిలో ఇక్కడ నలుగురు గాయపడ్డారు. కువైట్ ఉంటర్నేషనల్ తో సహా ఈ ప్రాంతంలోని ఇతర వాణిజ్య విమానాశ్రయాలపై కూడా ఇరాన్ క్షిపణులతో విరుచుకుపడింది. యూరప్, ఆఫ్రికా, పశ్చిమ దేశాలను ఆసియాకు అనుసంధానించే కీలక విమానాశ్రయాల ప్రత్యక్ష దారులకు గురయ్యాయి. ఇజ్రాయెల్, ఖతార్, సిరియా, ఇరాన్, ఇరాక్, కువైట్, బహ్రెయిన్ తమ వైమానిక ప్రాంతాన్ని మూసివేయడంతో లక్షల మంది అక్కడే చిక్కుకుపోయారు.

**ప్రజాపాలన కాదు.. బుల్డోజర్ పాలన**  
**-మొదటిపేజీ తరువాయి**  
నగర ప్రజలు అసెంబ్లీ ఎన్నికల్లో ఒక్క సీటు కూడా ఇవ్వలేదని ఎద్దేవా చేశారు. తమ ప్రభుత్వం అధికారంలో ఉన్నప్పుడు రూ.3,866 కోట్లతో సృష్టించిన నిర్మించడమే కాకుండా, ఒక్క ఇల్లు పడగొట్టకుండా ఉన్నట్ల ప్రాంతంలో 5 కి.మీ మేర మూసి సుందరీకరణ చేసిట్లు గుర్తు చేశారు. ముఖ్యమంత్రి రేవంత్ రెడ్డికి మాత్రం రెండు, మూడు ఇళ్లు ఉండొచ్చుగానీ, పేదవాడికి ఒక ఇల్లు ఉంటే కంటగింపు ఎందుకని మండిపడ్డారు. రూ.16వేల కోట్లతో డీపీఆర్ పూర్తయ్యే పనికీ.. రూ.లక్షలన్న కోట్లు ఎందుకని ప్రశ్నించారు. కమిషన్లకు ఎగబడి ప్రభుత్వానికి విలువ లేకుండా చేశారని దుయ్యబట్టారు. మధుపార్క్ రిజర్వ్ పాత్రమే కాకుండా మూసి పొడవునా 55 కిలోమీటర్ల మేర లక్షాయాభై వేల కుటుంబాలకు అన్యాయం జరుగుతోందని ఆవేదన వ్యక్తం చేశారు. బాధితుల కోసం ఎంతవరకైనా కొట్టడతామని అన్నారు.

**ఇంటికి భద్రాద్రి రాములోల ముత్యాల తలంబ్రాలు**  
భద్రాచలం  
శ్రీసీతారామచంద్రస్వామి కల్యాణ ఘడియలు సమీపిస్తున్నాయి. ఈ నేపథ్యంలో ముత్యాలతో కలిపిన తలంబ్రాలను అందుకునేందుకు భక్తులంతా ఎదురుచూస్తున్నారు. శ్రీ సీతారాముల పైన పడిన పవిత్రమైన తలంబ్రాలు మనతో ఉంటే సకల శుభాలు కలుగుతాయని భక్తుల విశ్వాసం.  
ఈ నెల 27న మిథిలా మండపంలో అఖిలాండకోటి బ్రహ్మాండ నాయుడి కల్యాణ మహోత్సవాలు ఘనంగా నిర్వహిస్తారు. ఆ రోజున అఖిలకోటి లగ్నంలో ఉదయం 10.30 నుంచి మధ్యాహ్నం 12.30 వరకు ప్రధాన వేడుక జరగనుంది. వివిధ కారణాలతో ఆ రోజున స్వామివారిని దర్శించుకునేందుకు భక్తులు భద్రాచలానికి రాలేకపోవచ్చు. దీనిని దృష్టిలో పెట్టుకుని వారికి సైతం తలంబ్రాలను పంపే విధానాన్ని గతంలోనే అమలులోనికి తీసుకువచ్చారు. ఈ నేపథ్యంలో భక్తుల కోరిక మేరకు వారి ఇళ్లకి స్వామివారి కల్యాణ తలంబ్రాలను పంపిణీ చేసేందుకు అవకాశం ఉంది. ఆలయం కౌంటర్? వద్ద పర్యవేక్షణలో ఆలయాధికారులు తగిన ఏర్పాట్లు చేస్తున్నారు. ముత్యాల తలంబ్రాలు ఉచిత పంపిణీపై దృష్టి : గత సంవత్సరం కంటే ఈసారి అధికంగా తలంబ్రాలు అవసరం ఉంటుందని అంచనా వేస్తున్నారు. మార్చి 4న పసుపు కొమ్ములు రంచి వసంత వేడుకలు, డోలనోత్సవం నిర్వహిస్తారు. అదేరోజున కల్యాణ తలంబ్రాలను సంప్రదానబద్ధంగా కలపటాన్ని ప్రారంభిస్తారు. మొదటి రోజు 20 క్వింటాళ్లకు పైనే కలిపి పీలుంటుంది. ఇలా మొత్తంగా 300 క్వింటాళ్ల బియ్యాన్ని కేటాయించాలని యోచిస్తున్నట్లు తెలుస్తోంది. కల్యాణం రోజునే 200 క్వింటాళ్ల తలంబ్రాలను 100 కౌంటర్ల ద్వారా భక్తులకు ఉచితంగా అందిస్తారు. అదనంగా 100 క్వింటాళ్లను విడతల వారీగా అవసరం మేరకు ముత్యాలతో కలిపి లక్షల సంఖ్యలో ప్యాకెట్లను సిద్ధం చేస్తారు. వీటిని భక్తులకు విక్రయిస్తారు. ఆలయం కౌంటర్?తో పాటు దేవస్థానం అధికారిక వెబ్?సైట్? ద్వారా వీటిని పొందవచ్చు. ఈసారి 4 లక్షల పైగా ప్యాకెట్లను విక్రయించే అవకాశం ఉంది. ఆలయం కౌంటర్? వద్ద రూ.25 చెల్లించి ఒక ముత్యం గల తలంబ్రాలు ప్యాకెట్?ను పొందవచ్చు.  
**ఈ విధంగా బుక్? చేసుకోండి**  
ఇప్పటివరకు తెలంగాణ రాష్ట్రానికి పరిమితమైన పోస్టల్? సేవలను ఈసారి దేశమంతటా విస్తరించనున్నట్లు భద్రాచలం పోస్ట్ మాస్టర్? రామ్మోహన్? వెల్లడించారు. శనివారం నుంచి ఈ విధానం అందుబాటులోకి వచ్చిందని, మార్చి 20 వరకు ఇది అమల్లో ఉంటుందని తెలిపారు. రూ.151 చెల్లించి దగ్గరిలోని పోస్టాఫీసులో ఒక ముత్యం గల తలంబ్రాలు ప్యాకెట్? కోసం భక్తులు బుక్ చేసుకోవాలని ఆయన సూచించారు. రూ.450 చెల్లించిన భక్తుల పేరిట అంతరాలయంలో అర్చన ఉంటుందని తెలిపారు. పైగా కుంకుమ, ముత్యం, జీడిపప్పు, పటికబిల్లం కలిగిన తలంబ్రాలు ప్యాకెట్?ను భక్తుల ఇంటికి చేర్చుతామని చెప్పారు.  
"ఇప్పటివరకు తెలంగాణ రాష్ట్రానికి పరిమితమైన పోస్టల్? సేవలను ఈసారి దేశమంతటా విస్తరించనున్నాయి. శనివారం నుంచి ఈ విధానం అందుబాటులోకి వచ్చింది. మార్చి 20 వరకు ఇది అమల్లో ఉంటుంది. రూ.151 చెల్లించి దగ్గరిలోని పోస్టాఫీసులో ఒక ముత్యం గల తలంబ్రాలు ప్యాకెట్? కోసం భక్తులు బుక్ చేసుకోవాలి. రూ.450 చెల్లించిన భక్తుల పేరిట అంతరాలయంలో అర్చన ఉంటుంది. పైగా కుంకుమ, ముత్యం, జీడిపప్పు, పటికబిల్లం కలిగిన తలంబ్రాలు ప్యాకెట్?ను భక్తుల ఇంటికి చేర్చుతామని చెప్పారు." - రామ్మోహన్?, భద్రాచలం పోస్ట్ మాస్టర్



**అధీనీ కార్నో**  
ఫిబ్రవరి 23 నుంచి తలంబ్రాలు బుకింగ్ ప్రక్రియ ప్రారంభమైంది. రూ.151 చెల్లించి అధీనీ లాజిస్టిక్స్ కేంద్రాల్లో లేదా వెబ్ సైట్ లో వివరాలను భక్తులు సమాధి చేయించుకోవాలి. తెలుగు రాష్ట్రాల భక్తులు ఈ అవకాశాన్ని సద్వినియోగం చేసుకోవచ్చు.

హోలీ ఆడుతున్నారా..?

చర్మం, కళ్లు జాగ్రత్త.. ఈ టిప్స్ తప్పక పాటించండి!

వాస్తవ నేస్తం, ఆదిలాబాద్ బ్యూరో : హోలీ అంటేనే ఉత్సాహం, కేరింతలు, రంగుల మయం. అయితే.. ఈ ఆనందం విషాదంగా మారకుండా ఉండాలంటే కొన్ని జాగ్రత్తలు తీసుకోవడం చాలా అవసరం. ప్రస్తుత కాలంలో మార్కెట్లో దొరికే రంగుల్లో సీసం, పాదరసం వంటి ప్రమాదకర రసాయనాలు ఉంటున్నాయి. ఇవి చర్మ వ్యాధులకు, కంటి సమస్యలకు కారణమవుతాయి. హోలీని మీరు మీ కుటుంబ సభ్యులతో కలిసి పూర్తి సురక్షితంగా, ఆరోగ్యంగా జరుపుకోవడానికి పాటించాల్సిన ముఖ్యమైన చిట్కాలును పాటించాలని, పొరపాట్లు చేయకూడని వైద్యులు సూచిస్తున్నారు.



రంగుల ఎంపికలో జాగ్రత్త:

హోలీ ఆడేటప్పుడు చేసే అతిపెద్ద పొరపాటు చొక్కా దొరికే రసాయన రంగులను కొనడం. వీటిలో ఉండే మెటాలిక్ పెయింట్లు చర్మానికి తీవ్రమైన హాని చేస్తాయి. సాధ్యమైనంత వరకు ప్రకృతి సిద్ధమైన రంగులను వాడండి. ఇంట్లోనే పసుపు, గోరింటాకు, మోడుగ పూలతో రంగులు తయారు చేసుకోవడం ఉత్తమం.

చర్మం, జుట్టు సంరక్షణ:

రంగులు ఆడే కనీసం అరగంట ముందు శరీరం మొత్తానికి కొబ్బరి నూనె లేదా ఆముదం రాసుకోవాలి. ఇది చర్మంపై ఒక రక్షణ పొరలా పనిచేసి, రంగులు లోపలికి వెళ్లకుండా చూస్తుంది. జుట్టుకు కూడా బాగా నూనె రాసి ముడి చేసుకోవడం వల్ల రంగులు జుట్టు కుదుళ్లలోకి వెళ్లకుండా ఉంటాయి. వీల్చేత పూర్తి చేతులు కప్పేలా ఉండే కాటన్ దుస్తులు వేసుకోండి.

కళ్లపై ప్రత్యేక శ్రద్ధ:

హోలీలో కళ్లు అత్యంత సున్నితమైనవి. రంగులు కళ్లలో పడితే చూపు మందగించే ప్రమాదం ఉంది. రంగులు ఆడేటప్పుడు సన్ గ్లాస్ ధరించడం వల్ల రక్షణ లభిస్తుంది. పొరపాటున కంటిలో రంగు పడితే.. వెంటనే చల్లని నీటితో శుభ్రం చేసుకోవాలి. కళ్లను అస్సలు రుద్దకూడదు.

హామి మందగించే ప్రమాదం ఉంది. రంగులు ఆడేటప్పుడు సన్ గ్లాస్ ధరించడం వల్ల రక్షణ లభిస్తుంది. పొరపాటున కంటిలో రంగు పడితే.. వెంటనే చల్లని నీటితో శుభ్రం చేసుకోవాలి. కళ్లను అస్సలు రుద్దకూడదు.

వైద్యశ్రద్ధ:

ఎండలో రంగులు ఆడుతున్నప్పుడు శరీరం త్వరగా డిహైడ్రేషన్ కు గురవుతుంది. కాబట్టి మధ్యమధ్యలో తగినంత నీరు, పండ్ల రసాలు లేదా మజ్జిగ తాగుతూ ఉండాలి. అలాగే, నీటిని వృధా చేయకుండా పొడి రంగులతో ఆడుకోవడానికి ప్రాధాన్యత ఇవ్వండి.

రంగులు కడిగేటప్పుడు చేయకూడని పొరపాట్లు:

రంగులు త్వరగా పోవాలని చాలా మంది గరుకుగా ఉండే సబ్బులు లేదా డిటర్జెంట్లు వాడుతుంటారు. ఇది చర్మాన్ని మరల దెబ్బతీస్తుంది. రంగులు వది లించడానికి క్లెయింగ్ మిల్క్ లేదా నిమ్మరసం, పెరుగు మిశ్రమాన్ని వాడండి. స్నానం చేసిన తర్వాత మాయి శర్మజెల్ రాసుకోవడం మర్చిపోవద్దు.

మరింత దెబ్బతీస్తుంది. రంగులు వది లించడానికి క్లెయింగ్ మిల్క్ లేదా నిమ్మరసం, పెరుగు మిశ్రమాన్ని వాడండి. స్నానం చేసిన తర్వాత మాయి శర్మజెల్ రాసుకోవడం మర్చిపోవద్దు.

ఇతర చిట్కాలు:

జంతువులపై రంగులు వేయకండి. మూగజీవులకు రంగులు పడవు, అవి అనారోగ్యానికి గురవుతాయి. బలవంతం వద్దు. ఇష్టం లేని వారిపై రంగులు చల్లడం, వాటర్ బెలాస్సు వినడం వంటి పనులు చేయకండి. ప్రకృతి సహజమైన రంగులతోనే హోలీ జరుపుకోవాలి. హానికరమైన కృత్రిమ రంగులు చల్లకోవడం సంప్రదాయ విరుద్ధం. ఆహారం విషయంలో జాగ్రత్త: రంగులు పూసుకున్న చేతులతో నేరుగా ఏదీ తినకండి. చేతులు శుభ్రంగా కడుక్కున్న తర్వాతే ఆహారం తీసుకోండి.

ఉన్నది లేనట్టు.. లేనిది ఉన్నట్టు

గట్టుపుల్ : గట్టుపుల్ తాసిల్దార్ కార్యాలయం అక్రమాలకు అడ్డాగా మారింది. కాసులకు కక్కుర్తి పడి.. చేతులు తడిమిత చాలు.. ఉన్నది లేనట్టు.. లేనిది ఉన్నట్టుగా భూములను స్వేచ్ఛించి అధికారుల విక్రయిస్తున్నారు. పైరవి కాసులకు వంత పాడుతూ, ధనాధన ధ్యేయంగా దళారుల అవతారం ఎత్తుతున్నారు. నిబంధనలకు విరుద్ధంగా రిజిస్ట్రేషన్ చేస్తున్న అధికారులు అక్రమార్కలను పట్టుకుతున్నారు. రెవెన్యూ చట్టంలోని లోసుగులను అవకాశంగా తీసుకొని జేబులు నింపుకుంటున్నారు. అధికార పార్టీ నాయకులకు వంత పాడుతూ... తమకు ఎవరూ అడ్డు లేరనే ధోరణితో అధికారులు వ్యవహరిస్తున్నారని స్థానికులు ఆరోపిస్తున్నారు. భూములకు రక్షణ కల్పించాల్సిన తాసిల్దార్ అక్రమ రిజిస్ట్రేషన్లకు పాల్పడుతూ అక్రమాలకు కొమ్ముకాస్తూ అధికార పార్టీ కనుసన్నల్లో పనిచేయడంతో అసమానాలు వస్తున్నాయి.

మిగులు భూమి లేకున్నా పట్టాలు జారే..

తేరల్ పల్లిలో సర్వే నం. 444లో 7 ఎకరాల 7 గుంటల భూమికి గాను అదనంగా మరో ఇద్దరు పట్టాదారులను చేర్చి 7 ఎకరాల 27 గుంటలకు విస్తీర్ణం పెంచారు. ఉండాలిని భూమి కన్నా 20 గుంటల భూమి ఎలా వచ్చిందో ఆ దేవునికే ఎరుక.

పట్టా ఓచోట.. కట్టా మరోచోట..

మండల కేంద్రంలో సర్వే నంబర్ 2లో పాత రికార్డుల ఆధారంగా మహాజీలను సైతం పకవపెట్టి పొంతన లేని కాగితాలతో అధికార పార్టీ అండ దండతో ఓ వ్యక్తికి స్థానిక తాసిల్దార్ రిజిస్ట్రేషన్ చేశారు. నిబంధనలకు పాతరేసి వసూళ్లకు పాల్పడి మరీ ఈ పనిచేస్తున్నట్లు కార్యాలయ సిబ్బంది గుసగుసలాడుతున్నారు. దానికి తోడు పట్టా ఓచోట, కట్టా ఓచోట ఉన్నా అధికార పార్టీ నాయకులు, ప్రజాప్రతినిధులు అండతో లక్షల్లో విలువచేసే భూమిని కట్టా చేసినట్లు తెలిసింది. గతంలో ఈ కార్యాలయంలో కొన్ని రోజుల పాటు పనిచేసిన ఓ ప్రైవేట్ వ్యక్తికి కూడా సర్వేనంబర్



2లో కొంత భూమి రిజిస్ట్రేషన్ అయినట్లు ఆరోపణలు ఉన్నాయి. నూతన పట్టాదారులకు దాదాపుగా 6 గుంటలకు పైబిలుకు ఉన్న వాటిని మాత్రమే రిజిస్ట్రేషన్ చేసే తాసిల్దార్, 6 గుంటలకు తక్కువ ఉన్న ఆ ప్రైవేట్ వ్యక్తికి రిజిస్ట్రేషన్ చేయడంతో పెద్ద మొత్తంలోనే పనులు చేసినట్లు తెలుస్తుంది. సర్వేనంబర్ 2లోని అక్రమ పట్టా విషయంలోనే కాకుండా, ప్రాసీడింగ్స్ వంటి మరో కొన్ని పత్రాల తయారీ విషయంలో కూడా పక మండలం నుంచి సంబంధిత పత్రాలు స్వీచ్చించినట్లు తెలుస్తుంది. ఈ వ్యవహారంలో ఓ ప్రైవేటు వ్యక్తికి కీలకపాత్ర పోషించినట్లు తెలిసింది.

ప్రైవేటు వ్యక్తులదే హవా..

తాసిల్దార్ కార్యాలయంలో ఏ పని జరగాలన్న ప్రైవేటు వ్యక్తులకు ఎంతో కొంత మట్టుచెటితే కానీ కాగితాలు కడలని పరిస్థితి నెలకొంది. దరఖాస్తు దారు నుంచి వచ్చే ప్రతి పైసా

పై అధికారులకు చేరుతున్నట్లు, ఆ ప్రైవేటు వ్యక్తులు దరఖాస్తుదారులకు వెబుతున్నట్లు సమాచారం. కార్యాలయంలో కంప్యూటర్ ఆపరేటర్ గా చలామణి అవుతున్న ఓ ప్రైవేట్ వ్యక్తి, త స్థానిక డీలర్ సహాయంతో ఇటీవల నూతన రేషన్ కార్డుల జారీలో భాగంగా ఒక్కో నూతన దరఖాస్తుదారు నుంచి రూ. 10 వేల నుంచి రూ. 15 వేల వరకు పనులు చేసి, విచారణకు సంబంధించి, పై నుంచి కింది స్థాయి అధికారుల సంతకాలు ఫోర్మర్ చేసినట్లు ఆరోపణలు వస్తున్నాయి. మరో వింత ఏంటంటే నూతన రేషన్ కార్డు కోసం దరఖాస్తు చేసుకున్న దరఖాస్తు దారుని వద్దకు సంబంధిత అధికారులు విచారణకు వెళ్తే, దరఖాస్తు దారుడు.. అప్పటికే తనకు కార్డు మంజూరైందని, ఇంకా విచారణ దీనికంటూ ఆ అధికారిని ప్రశ్నించినట్లు తెలిసింది.

నెలల తరబడి ఎదురుచూపులు

గతేడాది భారీ వర్షాలకు నీటి మునిగిన పంటలు తీవ్రంగా నష్టపోయిన బోధన్ డివిజన్ రైతులు ఆదుకుంటామని హామీ ఇచ్చి మరిచిన ప్రభుత్వం పంట నష్టంపై వ్యవసాయశాఖ నివేదిక బుట్టాడాలకు శక్తులేనగర్ : రైతాంగ సమస్యలపై రాష్ట్ర ప్రభుత్వం నిర్లక్ష్యం వహిస్తున్నది. రైతు ప్రభుత్వమని చెప్పుకుంటున్న కాంగ్రెస్.. వారి సంక్షేమాన్ని పూర్తిగా విస్మరిస్తున్నది. గతేడాది భారీ వర్షాలకు గోదావరి, మంజీరా పరివాహక ప్రాంతాలతోపాటు ఎస్సార్సీ బ్యాక్వాటర్ కారణంగా బోధన్ నియోజకవర్గంలోని పలు మండలాల్లోని పంటలు నీటి మునిగాయి. దీంతో రైతులు తీవ్రంగా నష్టపోయారు. రైతులకు పరిహారం అందిస్తామని హామీ ఇచ్చిన ప్రభుత్వం అధికారులతో ఆడరబాదరగా పంట నష్టంపై సర్వే చేయించింది. నియోజకవర్గంలో పంట నష్టం, నష్టపోయిన రైతుల వివరాలు సేకరించి వ్యవసాయశాఖ అధికారుల ద్వారా అంచనా వేయించింది. పంట నష్టం జరిగి సుమారు ఆరు నెలల కాలం పూర్తి కావస్తున్నా.. ఇప్పటివరకూ పరిహారం ఊసలేదు. పరిహారం అందించడంలో ప్రభుత్వం పరిహాసం చేస్తున్నదని రైతుల్లో ఆగ్రహంచేతాలు వ్యక్తమవుతున్నాయి. వందల ఎకరాలు నీటి మునిగి, పూర్తిగా పంట నష్టం జరిగినా ఎంతో కొంత ప్రభుత్వం నుంచి పరిహారం అందు



తుందని ఆశిస్తున్న రైతులకు ఎదురు చూపులు తప్పడం లేదు. బోధన్, సాలూరా, ఎడపల్లి, రెంజల్, నవీపేట్ మండలాలకు చెందిన 21,763 మంది రైతులకు చెందిన 24,038 ఎకరాల్లో పంట నష్టం జరిగినట్లు వ్యవసాయ శాఖ అధికారులు నిర్ధారించారు. నష్ట పరిహారం అందిస్తామని ప్రభుత్వం ప్రకటించినా, ఇంతవరకూ దాని గురించి పట్టించుకున్న రాఖాలాలు లేవని రైతులు ఆవేదన వ్యక్తంచేస్తున్నారు. అందని 'భరోసా'.. రైతుల్లో నిరాశ బీఆర్ఎస్ ప్రభుత్వ హయాంలో నాట్లు వేసే సమయానికి రైతుబంధు డబ్బులు వచ్చేవని రైతులు గుర్తుచేసుకుంటున్నారు. ప్రస్తుతం కాంగ్రెస్ ప్రభుత్వ హయాంలో రైతు భరోసా సకాలంలో, సక్రమంగా అందక ఇబ్బందులు

ఎదురొచ్చాయి వస్తున్నదని వాపోతున్నారు. ప్రభుత్వ ఆదేశాల మేరకు వ్యవసాయశాఖ అధికారులు పంట నష్టం వివరాల నివేదికను ప్రభుత్వానికి పంపారు. పంటనష్ట పరిహారంపై వ్యవసాయశాఖ అధికారులను అడిగినా, వారు ఏం చెప్పలేని పరిస్థితి నెలకొన్నది. ఇప్పటికైనా ప్రభుత్వం స్పందించి, పంట నష్టపోయిన రైతులకు వెంటనే పరిహారం అందించాలని కోరుతున్నారు.

పంట నష్టపోయిన గ్రామాలు

బోధన్ మండలంలోని బికినెల్లి, హంగర్ల, కొప్పర్ల, సిద్దాపూర్ గ్రామ శివార, సాలూరా మండలంలోని హున్నా, మందర్నా, ఖండగిరి శివార, రెంజల్ మండలంలోని నీలా, కందకర్తి, బోర్లాం, తాడిబిల్లి, నవీపేట్ మండలంలోని కోన్సీ, యంచ, బినోల, నాళేశ్వర్ గ్రామాల్లో వరి, సోయాబీన్తో పాటు పలు అంతర పంటలు నీటి మునిగిపోయాయి. ఎడపల్లి మండలం జైతాపూర్ శివారలోని చిన్న రైతులకు చెందిన 51 ఎకరాల్లో పరిపంట నష్టం జరిగినట్లు అధికారులు సర్వేలో గుర్తించారు. వాసకాలం పంట కాలం పూర్తయి, యాసంగి పంట కూడా త్వరలో చేతికి రానుండగా, ఇప్పటి వరకూ ప్రభుత్వం పరిహారం అందించకపోవడం శోచనీయమని ఆవేదన వ్యక్తంచేస్తున్నారు.

సాంతింటికి చేరిన

మాజీ మావోయిస్టు నేత మల్లేజుల

పెద్దపల్లిలోని కుటుంబ సభ్యులతో కలిసి సరదాగా గడిపిన కోటేశ్వరరావు



పెద్దపల్లి : మావోయిస్టు పార్టీ మాజీ పోలిట్ బ్యూరో సభ్యులు మల్లేజుల వేణుగోపాల్ పెద్దపల్లి జిల్లా కేంద్రంలోని తన ఇంటికి ఆదివారం చేరుకున్నారు. 44 ఏళ్ల పాటు సాయుధ పోరాటం జీవితం గడిపిన మల్లేజుల ఇటీవల తన భార్య తారతో కలిసి మహారాష్ట్ర సీఎం ముందు ఆయుధాలు అప్పగించి లొంగిపోయిన విషయం తెలిసింది. అయితే అప్పటి నుంచి మల్లేజులకు మహారాష్ట్ర ప్రభుత్వం పోలీసు భద్రత కల్పిస్తున్నది. మల్లేజుల నోదరుడు మల్లేజుల అంజన్ ఇటీవల అనారోగ్యానికి గురయ్యారు. దీంతో అన్నను పరామర్శించేందుకు మల్లేజుల పెద్దపల్లికి వచ్చారు. చాలా కాలం తనివ్వక పెద్దపల్లికి వచ్చిన మల్లేజులను కలిసేందుకు పెద్ద సంఖ్యలో బంధువులు, స్నేహితులు తరలివచ్చారు. కొంతసేపు కుటుంబ సభ్యులు, స్నేహితులతో కలిసి సరదాగా ముచ్చటించారు. ఈ సందర్భంగా చిన్ననాటి జ్ఞాపకాలను గుర్తు చేసుకుని అందరితో కలిసి ఫోటోలు దిగారు. అయితే మల్లేజుల వర్ధంతన పోలీసు బందోబస్త్ ఏర్పాటు చేశారు. మల్లేజుల వెంట వచ్చిన మహారాష్ట్ర పోలీసు బృందం అక్కడి కదలికలపై ప్రత్యేక నిఘా ఉంచింది. అయితే మల్లేజుల వేణుగోపాల్ మీడియాతో మాట్లాడేందుకు నిరాకరించారు.

జిడికే-1 గనిలో ప్రాదక్షన్ డే విజయవంతం

భారీగా ఒక్క రోజు 806 టన్నుల బొగ్గు ఉత్పత్తి



గోదావరిఖని : సింగరేణి సంస్థ రామగుండం డివిజన్ వన్ పరిధిలోని +బజు-1 ఇంక్లైవ్ గనిలో శనివారం నిర్వహించిన ప్రాదక్షన్ డే విజయవంతంగా ముగిసింది. 2025 26 ఆర్థిక సంవత్సరంలో బొగ్గు ఉత్పత్తి భారీగా వెనుకబడడంతో నిర్దేశిత బొగ్గు ఉత్పత్తి లక్ష్యాలు సాధించడానికి గాను సింగరేణి వ్యాప్తంగా చేస్తున్న ప్రయత్నాలలో భాగంగా శనివారం జిడికే-1 గనిలో బొగ్గు ఉత్పత్తి లక్ష్యాధిన దినోత్సవం పాటించారు. ఈ సందర్భంగా ఉద్యోగులందరూ అత్యుత్సాహ ప్రదర్శన కనబరుస్తూ 806 టన్నుల అత్యధిక బొగ్గు ఉత్పత్తి సాధించడంతోపాటు 736 టన్నుల బొగ్గు రవాణా డిస్పాచ్ తో 1.2 టన్నుల సాధించింది. ఇటీవల సంవత్సరాల్లో ఇదే అత్యధిక రికార్డుగా నిలిచింది. ఒక్కరోజు నిర్దేశించిన లక్ష్యం 656 టన్నుల కాగా, 806 టన్నుల సాధించి లక్ష్యాన్ని మించి బొగ్గు ఉత్పత్తి సాధించింది. ఉత్పత్తితోపాటు రవాణాలో కూడా గణనీయమైన వృద్ధి సాధిస్తూ 736 టన్నుల బొగ్గును రవాణా చేశారు. ఈ విజయాన్ని సాధించడం గని సిబ్బంది సమిష్టి కృషికి నిదర్శనంగా నిలిచింది. ఈ గొప్ప విజయానికి ఆర్డీ-1 జనరల్ మేనేజర్ డి లలిత్ కుమార్, ఎల్ రమేష్ (ఏజెంట్), సుధీర్ జక్కలవార్ (మేనేజర్) గని అధికారులు, సూపర్వైజర్లు, ఉద్యోగులు యూనియన్ ప్రతినిధులు అందరినీ అభినందిస్తూ భవిష్యత్లో కూడా ఇదే ఉత్సాహంతో మరింత ఉన్నత లక్ష్యాలు సాధించాలని ఆకాంక్షించారు.

తల సేమియా చిన్నారుల కోసం..

గోదావరిఖనిలో మెగా రక్తదాన శిబిరం



కోల్ : తలసేమియా చిన్నారుల కోసం ఆయు షాండేషన్ వలంటీర్లు రక్తదానం చేశారు. ఐవిఎస్ అధికారి పరికిపండ్ల సరహరి పుట్టిన రోజు సందర్భంగా మాజీ కార్పొరేటర్ ఐత శివకుమార్ ఆధ్వర్యంలో గోదావరిఖని ఎల్వీ నగర్ లో ఆదివారం మెగా రక్తదాన శిబిరం చేపట్టారు. షాండేషన్ సభ్యులు, స్వచ్ఛంద సంఘాల సభ్యులు, యువకులు స్వచ్ఛందంగా ముందుకు వచ్చి రక్తదానం చేశారు. ఈ శిబిరం ద్వారా సుమారు 75 యూనిట్ల రక్తం సేకరించిన మంచిర్యాల రెడ్ క్రాస్ సొసైటీకి అందజేసినట్లు నిర్వాహకుడు ఐత శివ తెలిపారు. అలాగే రిటైర్డ్ ఆర్మీ సైనికులను శాలువలతో సన్మానించి వారి సేవలను గుర్తు చేసుకున్నారు. సమాజ హిత కార్యక్రమాలు చురుకుగా చేపడుతున్న రామగుండం నియోజక వర్గ స్వచ్ఛంద సంఘాల ఐక్య వేదిక కార్యదర్శిని సన్మానించి సేవలను కొనియాడారు. అలాగే లంక సురేశ్ ఆధ్వర్యంలో పేద విద్యార్థులకు పరీక్ష ప్రాప్తి, పుస్తకాలు పంపిణీ చేశారు. పలువురు వక్రలు మాట్లాడుతూ మధ్యవర్తిత్వ లో ఐవిఎస్ అధికారిగా ఉన్నత పదవిలో ఉండి కూడా పుట్టిన గడ్డను మరచకుండా తెలంగాణలో షాండేషన్ స్థాపించి ఎన్నో సేవా కార్యక్రమాలు చేపడుతున్న పరికిపండ్ల సరహరి స్వార్థిగా ఆయన పుట్టిన రోజున ఇలాంటి సేవా కార్యక్రమాలు చేపట్టడం అభినందించిన నిర్వాహకులను ప్రశంసించారు. ఈ కార్యక్రమంలో విజయానంద్, గోపాల చంద్రకళ, కాసుగంటి శ్రీనివాస్, లంక సురేశ్, శ్రీదేవి, సుజాత, సాయిలక్ష్మి, నాగరాజు, నిఖిల్, దేవ, శ్రీధర్, సతీష్, ఉదయ్, చారి, బెల్లి సంపత్, శ్రీనివాస్ తోపాటు అధిక సంఖ్యలో స్వచ్ఛంద సేవకులు పాల్గొన్నారు.